



گورنر KATHY HOCHUL

فوری ریلیز کے لیے: 2023/7/3

گورنر HOCHUL نے نیویارک کے شہریوں پر زور دیا ہے کہ وہ ٹیکس سیزن کے دوران اپنے ذاتی ٹیکس اکاؤنٹ کی معلومات کی حفاظت کے لئے اقدامات کریں

نیویارک کے شہریوں کو اپنی ذاتی معلومات کو آن لائن چوری ہونے سے بچانے کے طریقے سیکھنے اور خود کو محفوظ رکھنے کی ترغیب دی گئی

ریاست کے چیف پرائیویسی آفیسر اور چیف سائبر آفیسر نے ڈیٹا کی چوریوں کے خلاف حفاظت کے بارے میں سمجھ بوجھ پیدا کرنے کے لئے ریاستی ایجنسیوں کے ساتھ شراکت داری کی ہے

گورنر Kathy Hochul نے آج ایسے اقدامات کا اعلان کیا جن پر نیویارک کے شہری ٹیکس سیزن کے دوران اپنے ذاتی ٹیکس اکاؤنٹ کی معلومات کی حفاظت کرنے کے لئے عمل کر سکتے ہیں۔ ریاست کے دفتر برائے انفارمیشن ٹیکنالوجی سروسز نے دیگر ریاستی اداروں کے ساتھ شراکت داری کی ہے تاکہ ٹیکس سیزن کے دوران نیویارک کے شہریوں کو اپنی ذاتی معلومات کی حفاظت کے طریقے سکھانے، جعل سازی یعنی فشنگ اسکیموں کے بارے میں آگاہی بڑھانے، مضبوط پاس ورڈز استعمال کرنے، اور سوشل میڈیا پر شیئر کی جانے والی معلومات کے معاملے میں زیادہ احتیاط برتنے میں مدد اور آگاہی فراہم کی جا سکے۔

"تیزی سے بڑھتی ہوئی ڈیجیٹل دنیا میں نیویارک کے ہر شہری کو اپنے حساس ڈیٹا کو آن لائن مجرموں سے محفوظ رکھنے کے لئے لازمی بنیادی اقدامات کرنے چاہئیں،" گورنر Hochul نے کہا۔ "ٹیکس سیزن کے دوران، ہم ان اسکیموں کے بارے میں زیادہ سے زیادہ بیداری پیدا کر رہے ہیں اور نیویارک کے تمام شہریوں پر زور دے رہے ہیں کہ وہ اپنی اور اپنی ذاتی معلومات کی حفاظت کریں تاکہ وہ بے ایمان افراد کا نشانہ بننے سے بچ سکیں۔"

آن لائن سرگرمیاں ڈیٹا کا ایک وسیع انبار پیدا کرتی ہے۔ ویب سائٹیں، ایپس، اور سروسز رویوں، دلچسپیوں اور خریداریوں کے ساتھ ساتھ دیگر حساس ڈیٹا کی معلومات بھی جمع کرتی ہیں، مثلاً سوشل سیکیورٹی اور ڈرائیونگ لائسنس نمبرز یا صحت سے متعلق معلومات۔ نیویارک کے شہری اپنی حساس ذاتی معلومات کو مندرجہ ذیل طریقوں سے خفیہ اور محفوظ رکھ سکتے ہیں، جس سے شناخت کی چوری اور فراڈ کا تدارک ہوگا:

- ای فائل کا استعمال کر کے فوری فائلنگ کرنا اور اپنا ٹیکس ریفرنڈ براہ راست جمع کروانا۔ اپنے ٹیکس گوشوارے جتنی جلدی ممکن ہو داخل کرنے سے اس امکان کو کم کیا جاسکتا ہے کہ شناختیں چرانے والا کوئی شخص آپ کی معلومات چوری کر کے انہیں دھوکہ دہی سے ٹیکس ریفرنڈ حاصل کرنے کے لئے استعمال کرے۔ الیکٹرانک فائلنگ ڈاک کے ذریعے کاغذی گوشوارے بھیجنے کے مقابلے میں محفوظ بھی ہے اور تیز اور زیادہ مؤثر بھی۔
- اہل ٹیکس دہندگان الیکٹرانک طور پر اپنے وفاقی اور نیویارک اسٹیٹ انکم ٹیکس گوشوارے بغیر کسی لاگت کے آن لائن بھر کے انہیں جمع کروا سکتے ہیں۔ Free File سافٹ ویئر آپ کو گھر سے فائل کرنے کی اجازت دیتا ہے، جس سے حساس ڈیٹا کو محفوظ مقام سے باہر لے جانے کی ضرورت ختم ہو جاتی ہے۔

- Free File کے مختلف آپشنز دیکھنے کے لئے ٹیکس ڈپارٹمنٹ کی ویب سائٹ tax.ny.gov پر تشریف لائیں۔ بہت آسان سی بات ہے، ٹیکس ڈپارٹمنٹ کے ہوم پیج پر [اینا انکم ٹیکس ریٹرن مفت میں فائل کریں](#) پر کلک کریں۔

- اپنے ٹیکس ریفرنڈ کے لئے براہ راست ڈپازٹ کا انتخاب کرنے سے وہ آپ کو کاغذی چیک بزرعہ ڈاک بھیجے جانے کے مقابلے میں دو ہفتہ پہلے مل جائے گا۔

- اپنے ریٹرن کی تیاری میں استعمال ہونے والے ڈیٹا اور دستاویزات کی حفاظت کرنا۔ فائلنگ کے عمل کے دوران اور اس کے بعد حساس ذاتی معلومات اور دستاویزات کو محفوظ رکھیں اور جب ان کی ضرورت ختم ہو جائے تو انہیں ڈیلیٹ کر دیں یا پھاڑ کر پرزہ پرزہ کر دیں۔
- ایسی [فشنگ اسکیموں](#) سے ہوشیار رہیں جو ذاتی معلومات مانتی ہیں، جن میں ٹیکسٹس، انجانی ای میلز اور ٹیلی فون کالز شامل ہیں۔ نامعلوم ای میل یا ٹیلی فون کال کے جواب میں کبھی بھی ذاتی معلومات، جیسا کہ اپنا سوشل سیکیورٹی نمبر، نہ بتائیں۔ اگر ای میل یا کال کسی ایسی کمپنی کی جانب سے ہونے کی دعویٰ ہے جس کے ساتھ آپ کاروبار کرتے ہیں، تو رابطے کے جائز ہونے کی تصدیق کے لیے پہلے اسے کال کریں۔ دھوکے باز افراد آپ کو اپنی ذاتی اور مالی معلومات بتانے پر آمادہ کرنے کے لئے ٹیکس قرض سے متعلق خوفناک ہتھکنڈوں اور دھمکیوں کا بھی استعمال کریں گے۔

- نہ لنکس پر کلک نہ کریں، نہ فائلنگ ڈاؤن لوڈ کریں، اور نہ ہی انجان افراد یا اداروں کی جانب سے آنے والی ای میلز میں موجود ایچیمنٹس کو کھولیں۔ منسلک کو صرف اس وقت کھولیں جب وہ متوقع ہوں، اور ان کے مندرجات معلوم ہوں۔

- سوشل میڈیا پر شیئر کی جانے والی معلومات کے بارے میں محتاط رہنا۔ تاریخ پیدائش، ٹیلی فون نمبر، گھر کے پتے، یا ایسی تصاویر پوسٹ کرنے سے گریز کریں جو ملازمت یا مشاغل کی نشاندہی کرتی ہوں۔ یہ معلومات اکثر پاس ورڈز کو دوبارہ ترتیب دینے کے لیے استعمال ہونے والے حفاظتی سوالات کے جوابات ظاہر کر سکتی ہیں اور اکاؤنٹس اور ذاتی معلومات تک رسائی کے خواہشمند دھوکے بازوں کی جانب سے اسے استعمال کیا جا سکتا ہے۔
- مضبوط پاس ورڈز استعمال کرنا۔ ہر اکاؤنٹ کے لیے مختلف پیچیدہ پاس ورڈز رکھیں۔ متعدد مختصر الفاظ پر مشتمل خفیہ کلمات پر غور کریں جنہیں یاد رکھنا آسان ہے لیکن کمپیوٹر کے لیے اندازہ لگانا مشکل ہے، جیسے "صحیح گھوڑا-بیٹی-سٹیل!"۔ پاس ورڈ مینیجر استعمال کرنے پر غور کریں جو پاس ورڈ بنانے اور محفوظ طریقے سے ذخیرہ کرنے میں مدد کر سکے۔

ریاست نیویارک کے چیف سائبر آفیسر **Colin Ahern** نے کہا، "نیویارک گورنر Hochul کی ہدایت کے تحت پرائیویسی اور سائبر سیکیورٹی والے معاملات میں ایک قائدانہ کردار ادا کر رہا ہے۔ فراہم کردہ تجاویز سے نیویارک کے رہائشیوں کو اپنے ذاتی ڈیٹا کی حفاظت میں مدد ملے گی، خصوصاً ٹیکس سیزن کے دوران۔"

ریاست نیویارک کے ٹیکسیشن اور فنانس کی عبوری کمشنر **Amanda Hiller** نے کہا، "ٹیکس سیزن سائبر مجرموں کے لئے ایک مصروفیت والا وقت ہوتا ہے جو ہمہ وقت آپ کی ذاتی معلومات تک رسائی پانے اور انہیں چوری کرنے کے طریقوں کی تلاش میں رہتے ہیں۔ ان کے لئے یہ کام آسان نہ بنائیں: ان آسان سی تجاویز پر عمل کرتے ہوئے اپنی حساس معلومات کی حفاظت کرنے میں محتاط رہیں۔"

ریاست نیویارک کے دفتر برائے انفارمیشن ٹیکنالاجی سروسز کے چیف انفارمیشن افسر **Angelo "Tony" Riddick** نے کہا، "گورنر Kathy Hochul کی قیادت میں ریاست نیویارک نے ذاتی معلومات کا تحفظ کر کے، خطرات کو کم سے کم کر کے، اور ٹیکس دہندگان کو سائبر جرائم پیشہ افراد سے بچنے کے لئے درکار ٹولز فراہم کر کے آن لائن سیکیورٹی کو بڑھانے کے لئے متعدد اہم اقدامات اٹھائے ہیں۔ ان آسان سی تجاویز پر عمل کرتے ہوئے اپنی حساس معلومات کی حفاظت کریں اور ہر ٹیکس سے متعلق ہر قسم کی ممکنہ دھوکہ بازیوں سے پوری طرح ہوشیار رہیں۔"

ریاست نیویارک کے دفتر برائے انفارمیشن ٹیکنالاجی سروسز کی چیف پرائیویسی افسر **Michele Jones** نے کہا، "ٹیکس سیزن آتا ہے تو ان افراد اور خاندانوں کے لئے زیادہ خطرات بھی ساتھ لاتا ہے، کیونکہ سائبر مجرم دھوکہ دہی

کے مقاصد کے لئے آن لائن معلومات چرانا اور انہیں استعمال کرنا کی کوششوں میں لگے رہتے ہیں۔ ٹیکس سیزن کے دوران، میں نیویارک کے تمام شہریوں کو اپنی ذاتی آن لائن سیکورٹی کے معاملات کے بارے میں ہوشیار رہنے کی ہدایات کرتی ہوں اور انہیں ترغیب دیتی ہوں کہ وہ ہمارے بہترین طریقوں اور تجاویز پر عمل کریں۔"

نیویارک کے سیکرٹری آف سٹیٹ Robert J. Rodriguez نے کہا، "نیویارک کے شہریوں کو اپنی ذاتی معلومات کی حفاظت کے بارے میں تو ہمیشہ ہی محتاط رہنا چاہئے، لیکن ٹیکس سیزن ایک ایسا خاص موقع ہوتا ہے جب یہ خطرہ اور بھی زیادہ ہو جاتا ہے کیونکہ دھوکہ باز ٹیکس ریفرنڈ دھوکہ بازی سے حاصل کرنے کے لئے خفیہ معلومات چوری کرنے کے لئے کوشاں رہتے ہیں۔ اپنا ٹیکس ریٹرن جلد فائل کرنے سے نہ صرف یہ کہ ریفرنڈ جلدی مل جاتا بلکہ آپ کے ٹیکس ریٹرن اور شناخت کی چوری کا شکار ہونے کے امکانات بھی کم سے کم ہو جاتے ہیں۔ ان تجاویز پر عمل کرتے ہوئے محتاط اور فعال رہیں، یہ اپنے آپ کو اور اپنے ٹیکس ریفرنڈ ڈالروں کی حفاظت کرنے کا بہترین طریقہ ہیں۔"

اطلاع دیں

اگر آپ اس کا شکار بنے ہیں یا آپ کو یقین ہے کہ غالباً آپ کی ٹیکس سے متعلق شناخت چوری کر لی گئی ہے، تو ہمیں فوراً اطلاع دیں۔ ہم آپ کی معلومات کو خفیہ اور محفوظ رکھنے کے لئے انہیں ٹریک کرتے رہیں گے۔ ٹیکس ڈیپارٹمنٹ کے [فراڈ، دھوکہ بازی، اور شناخت چوری کی اطلاع دیں](#) ویب پیج کا دورہ کریں۔

مزید معلومات اور [تعلیمی وسائل ITS](#) اور [NYS Chief Information Security Office](#) کے نیوز لیٹر سے حاصل کریں۔

ٹیکس دہندگان کے ساتھ دھوکہ بازی کے متعلق مزید معلومات کے لئے براہ کرم ڈویژن آف کنزیومر پروٹیکشن کے [ٹیکس دہندگان کے ساتھ دھوکہ بازی](#) ویب پیج کا دورہ کریں۔ شناخت کی چوری کی روک تھام اور ان سے بچنے کے لئے اضافی وسائل حاصل کرنے کے لیے کنزیومر ہیلپ لائن 800-697-1220 پر کال کریں یا ڈویژن کے [شناخت چوری کی روک تھام اور اس سے بچنے کا پروگرام](#) کا ویب پیج ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418